




Ukubika ngokuqinteliswa kwamakhambo

African Storybook
Khanyisa Masemola





Le yindlu yokurhatjhela isiTudiyo somRhatjho i-RX esisesibhedlela sabantwana i-*Red Cross Children's Hospital* e-Cape Town.

Isitetjhi somrhatjho i-RX esisetjenziswa bantwana begodu senzelwe abantwana. Esikhathini esinengi barhatjha basesitudiyo esibhedlela.

Kodwana ngesikhathi sokuqinteliswa kwamakhambo, isitudiyo sabe sivaliwe.




Lo ngu-Akhona. Umbikiindaba womrhatjho i-RX.

Ngesikhathi sokuqinteliswa kwamakhambo, u-Akhona wabhalelwa kugadangisa ihlelo lakhe kustudiyo i-RX.

Ehlelweni lakhe lomrhatjho, u-Akhona uhlunga abantwana mayelana nezinto ezibathintako.

Wabe afuna ukubika ngamalemuko wokuqinteliswa kwamakhambo emphakathini ahlala kiwo.



Alo ngesimanga sokuqinteliswa kwamakhambo, u-Akhona wabhalelwa kuhlunga abantu.

Yeke, wabawa labo abasemphakathini ahlala kiwo abanabomaledinini ukobana bagadangise amaphimbo wabo bese bayamthumela.

Ngemuva kwalokho, u-Akhona wagadangisa ihlelo lakhe asek haya ngokusebenzisa umaliledinini wakhe.


Nasi eminye yemilayezo ayitholako.



Umlayezo obuya kutitjhere uThuli:

"Ngihluluukele abafundi bami khulu! Nginesiqhema seWhatsApp nababelethi, lapha ngibathumela khona umsebenzi.

Kodwana ngifundisa endaweni yabantu abatlhagako begodu ingasi boke ababelethi bayakghona ukungena ethungelelwaneni. Lokhu kusitjhijilo tle."



Umlayezo kaRiaz:

"Mina ngihlukumezeke khulu ngepilo yami. Esikhathini esinengi abantu abanokukhubazeka banamasotja abogabogako ehlelwani lomzimba wabo.

Njengombana ngihlezi esitulweni samavilo, angeze ngakghona ukunande ngihlamba izandla zami kanengi, kodwana umndeni wami ungisiza khulu. Wenza isiqiniseko sokobana ngihlala nginaso isihlwengisi."



Umlayezo kaKhethiwe:

"Ekhaya simndeni omkhulu tle! Begodu hlangana nathi kunabasebenzi abaqakathekileko, kodwana abahlali nathi njenganje.

Koke esihlala sikwenza kubabeka emthandazweni sibathandazele ukobana baphephe nathi siphephe."



Umlayezo kaGogo uGabbie:

"Mina angisuye utitjhere, kodwana njenganje kufanele ngifundise abantwana ababili ekhaya. Bobabili abantwana laba bafuna itjhejo elifanako.


Yeke, ubujamo obusekhaya bungenza ngibe negandeleleko lomkhumbulo. Ngetjhudu-ke sine-WiFi engapheliko."



Umlayezo kaBuhle:

"Mina ukuqinteliswa kwamakhambo akhange kungithinte ngombana niglihlala ngisekhaya. Ngiphuma kwaphela nangiya esikolweni nalokha nangiya esondweni."

Ukuqinteliswa kwamakhambo kungithinte nje ngokuthi umoya ohlwengekileko engiwutholako ngiloyo osejaradeni."



Umlayezo kaLwazi:

"Umraro omkhulu obe khona kube yindaba yesikolo.
Khabe ngijayele ukuba notitjhere ojama phambi kwami
angifundise angihlathululele koke."

Kubudisana nokho ukulalela umaliledinini namkha
ukubukela ividiyo katitjhere nakafundisako."



U-Akhona ukhetha eminye imilayezo ukobana ayisebenzise ehlelwani lakhe. Ngemuva kwalokho ugadangisa ihlelo lakhe.

“Lotjhani, ngu-Akhona, nginibikela bona ngisekumbeni yami yokulala. Kungenzeka umdumo namatjhada angazwakali kuhle!

Namhlanjesi sizakuzwa indlela ababelethi, abotitjhere nabantwana abathinteke ngayo ngokuqinteliswa kwamakhambos...”

—Imibuzo

1. Tlola okutjhiwo magama la: ukutlhaga, amasotja womzimba, okungenamkhawulo.
2. Ngiziphi iintjhijilo utitjhere uThuli anazo?
3. Kubayini uRiaz atshwenyekile ngepilo yakhe?
4. Kubayini uGogo uGabbie agandeleleke ngokomkhumbulo?
5. Sithini isiyeleliso sakho ongasiza ngaso utitjhere uThuli, uRiaz noGogo uGabbie?
6. Thola ngeendlela ezihlanu ihlangano *ye-Red Cross Society* esisiza ngayo.
7. Umndeni wakho ungakusekela njani nawusekhaya ngomsebenzi wesikolo?
8. Hlathulula okubili okuhle ngokufunda kunotitjhere phambi kwakho.

Indatjana esencwadini le imayelana nemibiko yomRhatjho i-RX. Umrhatjho i-RX kusitetjhi somrhatjho wethungelelwano, wenzelwe abantwana bewusetjenziswa bantwana.

UmRhatjho i-RX usebenza ukusuka esibhedlela i-the Red Cross War Memorial Children's Hospital e-Cape Town.

UmRhatjho i-RX usiza abantwana ukobana bacoce iindatjana ngezinto eziqakathekileko kibo.

[Vakatjhela umRhatjho i-RX](#)



Ulwazi Lwethu is a Zenex Foundation funded and initiated project to develop a series of graded and leisure African language readers and teacher support materials. This project is targeted at teaching and supporting learners in the Foundation Phase to improve their home language reading and understanding. The readers have been originated in nine African languages in collaboration with Molteno Institute for Language and Literacies, Nelson Mandela Institute for Education and Rural Development, Room to Read South Africa, and Saide. All resources are developed as Open Education Resources (OER).



NELSON MANDELA
Institute for
EDUCATION AND
RURAL DEVELOPMENT



basic education
Department:
Basic Education
REPUBLIC OF SOUTH AFRICA

*The Ulwazi Lwethu readers and storybooks have
been quality assured and approved by DBE.*

Your attribution should include the following:

Title: Ukubika ngokujnteliswa kwamakhamblo
Author/s: African Storybook
Translator/s: Sponono Mahlangu
Illustrator/s: Khanyisa Masemola
Assurer/s: William Jiyana
Language: isiNdebele



© Zenex Foundation - Saide 2025 (Updated Edition)

CC BY includes the following elements:
BY



Attribution CC BY

